

सार-समाचार

एम.एम.बी. ग्रुप ने परिडे बांधे



डूंगरपुर, (निर्स)। भीषण गर्मी में पक्षियों को राहत प्रदान करने के लिए एमएमबी ग्रुप डूंगरपुर की ओर से आज कौमी एकता के प्रतीक हजरत मस्तान शाह बाबा की दरगाह पर परिडे बांधकर शुरुआत की। ग्रुप सदर नूर मोहम्मद मकरानी ने बताया कि ग्रुप हर साल गर्मियों में परिडों को राहत प्रदान करने के लिए परिडे बांधकर उसमें दाना पानी की व्यवस्था करता है ग्रुप की ओर से इस अभियान को लगातार जारी रखा जाएगा व उन जगहों पर परिडे बांधे जाएंगे जहां पर नियमित रूप से उनमें दाना पानी की व्यवस्था हो सकती है। आज इस नेक अवसर पर ग्रुप सदर नूर मोहम्मद मकरानी के साथ आसिफ मुल्तानी, हाजी अल्लाह नूर मंसूरी, मुखियार एहमद कुरीशी, दिलावर खान, एहमद व काफी संख्या में लोग मौजूद थे।

सड़कों व नालियों की सफाई की मांग

भीषण, (निर्स)। भीषण गर्मी के बाद 6 के खादी भण्डार क्षेत्र में पेयजल के लिए नगर पालिका द्वारा लगा रखी पनघट जीर्णोद्धार हो रही है। वहीं इस क्षेत्र में सफाई व्यवस्था भी चरमराई हुई है। इसको लेकर क्षेत्रवासियों ने मांग की है कि नगर पालिका प्रशासन पनघट को तुरंत दुरुस्त करवाए और क्षेत्र की सड़कों व नालियों को नियमित सफाई की जाए। भीषण के बाद 6 के खादी भण्डार क्षेत्रवासियों ने बताया कि नगर पालिका द्वारा लगा रखी पनघट पिछले काफी समय से जीर्णोद्धार होने की वजह से पूरे दिन में पानी व्यर्थ जाता रहता है। जिसके चलते दिनभर में कई बार टंकी को भरना पड़ता है। जबकि गर्मी में पेयजल का संकट आ रहा है और भीषण में वैसे भी पानी की सप्लाई 4-5 दिनों से हो रही है। नगर पालिका प्रशासन पनघट की सुध लेकर दुरुस्त करवा दे तो काफी पानी बच जायेगा और लोगों को सुविधा भी मिलेगी। वहीं क्षेत्रवासियों ने बताया कि इस क्षेत्र में नियमित सफाई भी नहीं होने से काफी गंदगी फैली रहती है। यहाँ नालियों में पिछले काफी समय से कीचड़ जमा हुआ है जिससे बदबू और मच्छर फैलते रहते हैं। वहीं पालिका कर्मचारियों को अवगत करवाने के बावजूद भी सफाई नहीं करते हैं।

रामकथा सुनने पहुंच रहे भक्त

भीषण, (निर्स)। हरि बोल प्रभात फेरी मण्डल द्वारा संचालित हरि बोल गौशाला जिला भीलवाड़ा के तत्वगंधान में तेलनखेडी ग्राम में सामूहिक रूप से राम कथा का आयोजन करवाया जा रहा है। कथा व्यास राष्ट्रीय प्रवक्ता गौवत्स सत्यनारायण महाराज ने कथा में बताया कि ज्ञान और विवेक में अन्वय होता है। मानव को विवेकपूर्ण जीवन जीना चाहिए। सत्संग के बिना विवेक उत्पन्न नहीं होता है और सत्संग बिना राम की कृपा से नहीं मिलता है। कथा में प्रसंगवश भगवान राम द्वारा पुरु विश्वामित्र के साथ जनकपुरी में जाकर धनुष भंग करके सीता स्वयंवर में राम-जानकी विवाह सम्पन्न हुआ। गौशाला के सचिव श्याम लाल शर्मा ने बताया कि धनुष भंग के प्रसंग में महाराज की प्रेरणा से कई भक्तों ने जीवन के व्यसन छोड़देव्य सज्जन सिंह चारण ने बीडी- सिराट, तथा नारायण सिंह ने शराब सेवन का त्याग किया। कथा में कलवल, वरणी, ईदरा, अरनेड, मुजारा, सेमुन्दा सहित कई गांवों से भक्त आ रहे हैं। 1 मई को कथा की पूर्णाहृति होगी।

मतदान को लेकर समीक्षा की

कपासन, (निर्स)। लोकसभा चुनाव का मतदान संपन्न होने के बाद विधायक अर्जुन लाल जीनगर ने शनिवार को कार्यकर्ताओं के साथ चुनाव एवं मतदान को लेकर कार्यकर्ताओं के साथ समीक्षा की। स्थानीय विधायक कार्यालय पर जीनगर ने सभी मतदान केंद्रों पर हुए मतदान एवं उनके रखाओं को लेकर पदाधिकारी एवं कार्यकर्ताओं से फीडबैक लिया तथा चुनाव में उनके सहयोग के लिए धन्यवाद ज्ञापित किया। इसी प्रकार कांग्रेस जिलाध्यक्ष भेरूलाल चौधरी और कांग्रेस नगर अध्यक्ष शंकर लाल प्रजापत ने भी लोकसभा चुनाव में उनके सहयोग करने के लिए मतदाताओं सहित सभी को धन्यवाद ज्ञापित किया।

मतदान के बाद बूथ पर ली सेल्फी

मंडफिया, (निर्स)। चितौड़गढ़ लोकसभा क्षेत्र के मंडफिया कस्बे के बालिका विद्यालय के मतदान केंद्र पर मतदाताओं के साथ बच्चों में खासा उत्साह रहा। एक ऐसा ही उदाहरण देखने को मिला बच्चों संग माताएं अपना घर का काम निपटा कर मतदान के लिए निकली तो बूथ पर मतदान के बाद बच्चों के संग सेल्फी ली। चुनाव आयोग के द्वारा मतदान केंद्र पर बुजुर्गों एवं दिव्यांग जनों के लिए विशेष माकूल प्रबंध किए गए। बच्चों संग आई माता दीपिका गुजर ने बताया कि मतदाताओं के साथ-साथ बच्चों में भी खासा उत्साह रहा और बच्चे भविष्य में लोकतंत्र को मजबूत करेंगे। इनको अभी से ही हर माताएं सहनों को प्रोत्साहित करना चाहिए।

विधायक दीप्ति ने गौसेवा के साथ सादगी से जन्म दिवस मनाया

राजसमंद, (निर्स)। विधायक दीप्ति माहेश्वरी ने भाजपा कार्यकर्ताओं और स्नेहीजनों के साथ अपना जन्म दिवस माऊ गौशाला में गौसेवा के साथ अत्यंत सादगी से मनाया।

माऊ गौशाला में बड़ी संख्या में उपस्थित भाजपा कार्यकर्ताओं और क्षेत्रवासियों ने विधायक दीप्ति का मालाओं एवं उपरणों से भव्य स्वागत किया। बडारडा में भाजपा कार्यकर्ताओं

■ **माऊ गौशाला में भाजपा कार्यकर्ताओं और क्षेत्रवासियों ने विधायक दीप्ति का भव्य स्वागत किया**

ने विधायक दीप्ति माहेश्वरी का जन्म दिवस के उपलक्ष्य में केक काटकर स्वागत किया।

विधायक कार्यालय में भी बड़ी संख्या में भाजपा कार्यकर्ताओं और नगरवासियों ने जन्म दिवस समारोह मनाया। विधायक दीप्ति माहेश्वरी ने जन्म दिवस पर कार्यकर्ताओं के साथ द्वारकाधीश प्रभु के दर्शन कर आशीर्वाद लिया। विधायक दीप्ति माहेश्वरी ने भाजपा कार्यकर्ताओं और क्षेत्रवासियों

श्रीशिव महापुराण कथा शुरु

प्रतापगढ़, (निर्स)। श्री महाकालेश्वर मंदिर राजपूत धर्मशाला नीमच रोड, चारभुजा कॉलोनी में पंच दिवसीय श्री शिव पुराण कथा शनिवार को कलश यात्रा एवं पौथी पूजन के साथ प्रारंभ हुई। बाहुबली कॉलोनी के श्री बाहुबलेश्वर मंदिर से कलश यात्रा प्रारंभ हुई जो श्री महाकालेश्वर मंदिर तक आई जिसमें काफी संख्या में महिलाओं कलश उठाए। शिवपुराण कथा के प्रवक्ता पंडित धनश्याम शास्त्री (नारायण खेडा वाले) ने आज नारद - विष्णु संवाद का प्रसंग सुनाया जिसमें नारद ने विष्णु जी से शिलनिधि राजा की लडकी से विवाह हेतु विष्णु जी का रूप मांगा लेकिन विष्णु जी ने अपने तीन रूप में से एक रूप बंदर का नारद को दे दिया जिससे शिलनिधि राजा की लडकी ने वरमाला के समय उनके सामने भी नहीं देखा और विष्णु जी के गले में वरमाला डाल दी एवम चले गए।

सी.एम.एच.ओ. ने चिकित्सा संस्थानों का निरीक्षण किया

राजसमंद, (निर्स)। चिकित्सा संस्थानों पर गर्मी जनित बीमारियों एवं मौसमी बीमारियों की रोकथाम के समुचित प्रबंध को जांचने सीएमएचओ डॉ. हेमन्त बिन्दल ने सामुदायिक स्वास्थ्य केन्द्र सालोर एवं नाथद्वारा के तैलियो का तालाब स्थित शहरी प्राथमिक स्वास्थ्य केन्द्र का औचक निरीक्षण किया तथा चिकित्सा अधिकारी, नर्सिंग स्टॉफ एवं पैरा मेडिकल स्टॉफ को आवश्यक कक्षा निर्देश दिए।

सीएमएचओ डॉ. हेमन्त बिन्दल ने सालोर में विभिन्न वार्डों, प्रयोगशाला, लेबर रूम, दवा वितरण केन्द्र एवं स्टोर का अवलोकन कर वहां मरीजों के लिए उपलब्ध दवाइयों, जांच व्यवस्था एवं अन्य आवश्यक संसाधनों के साथ ही



विधायक दीप्ति माहेश्वरी ने जन्म दिन के अवसर पर कार्यकर्ताओं के साथ केक काटा।

से चर्चा कर मतदान के संबंध चर्चा की एवं जनमत के विषय में संज्ञान लिया। सभी स्थानों पर भाजपा के पक्ष में टोस लहर दिख रही थी। सर्वत्र जनता का मोदी की गारंटी पर अटूट विश्वास दिख रहा है। राजसमंद भाजपा की ऐतिहासिक विजय के साथ राजस्थान में पहले स्थान

पर आने वाला है।

विधायक दीप्ति माहेश्वरी ने कहा कि देश जनता परियेक है। जनता को देश तोड़ने की सोच और सनातन धर्म को मिटाने की मानसिकता स्वीकार नहीं है। कांग्रेस गठबंधन ने देश के विकास का कोई वैकल्पिक कार्यक्रम जनता के

सामने नहीं रखा है। भारत के सभी अंचलों में भाजपा की नीतियों और प्रधानमंत्री नरेन्द्र मोदी की कार्यशैली के दूरदर्शिता के पक्ष में समर्थन की अन्तः धारा बह रही है। 4 जून को ऐतिहासिक जनादेश के साथ विकसित भारत के निर्माण का नया युग प्रारंभ होगा।

डूंगरपुर जिले में 67.57 प्रतिशत रहा मतदान

डूंगरपुर, (निर्स)। लोकसभा आम चुनाव के तहत जिले में शुक्रवार को 1026 मतदान केंद्रों पर शांतिपूर्ण, भयमुक्त और निष्पक्ष माहौल में मतदान सम्पन्न हुआ। जिला निर्वाचन अधिकारी अंकित कुमार सिंह ने बताया कि जिले के चारों विधानसभा निर्वाचन क्षेत्रों डूंगरपुर, आसपुर, सागवाड़ा और चौरासी में कुल 7 लाख 22 हजार 433 मतदाताओं ने अपने मताधिकार का प्रयोग किया।

पुरुषों के मुकाबले महिला मतदाताओं की संख्या अधिक रही। पुरुष मतदाताओं की संख्या 3 लाख 49 हजार 245, महिला मतदाताओं की संख्या 3 लाख 73 हजार 184 और ट्रांसजेंडर मतदाताओं की संख्या 4 रही।

■ **पुरुषों के मुकाबले महिलाओं का मतदान प्रतिशत अधिक रहा**

डूंगरपुर विधानसभा क्षेत्र में 177039, सागवाड़ा विधानसभा क्षेत्र में 195260, चौरासी विधानसभा क्षेत्र में 179909 तथा उदयपुर संसदीय क्षेत्र में आने वाले आसपुर विधानसभा क्षेत्र में 170225 लोगों ने मताधिकार का प्रयोग किया।

जिले में कुल 67.57 प्रतिशत मतदान दर्ज किया गया। पुरुष मतदान प्रतिशत 64.35 प्रतिशत रहा, जबकि महिला मतदाताओं का मतदान प्रतिशत

70.89 प्रतिशत दर्ज किया गया। डूंगरपुर विधानसभा क्षेत्र में 67.07 प्रतिशत, सागवाड़ा में 69.95 प्रतिशत, चौरासी में 71.04 प्रतिशत तथा आसपुर विधानसभा क्षेत्र में 62.41 प्रतिशत मतदान हुआ।

डूंगरपुर जिले के डूंगरपुर नगरपरिषद और सागवाड़ा नगरपालिका क्षेत्र के कुल पंजीकृत मतदाताओं 62390 में से 40101 मतदाताओं ने मतदान किया। इस प्रकार जिले के शहरी क्षेत्रों में 64.27 प्रतिशत मतदान हुआ। वहीं, ग्रामीण क्षेत्रों में पंजीकृत 10 लाख 6 हजार 725 मतदाताओं में से 6 लाख 82 हजार 332 मतदाताओं ने मतदान किया। इस प्रकार ग्रामीण क्षेत्रों में 67.78 प्रतिशत मतदान हुआ।

‘भक्ति में शक्ति होती है’

बांसवाड़ा, (निर्स)। भक्ति में शक्ति होती है अतः भक्ति विनयपूर्वक करना चाहिए क्योंकि जब तक पुण्य की किया नहीं करेंगे तब तक पुण्य में वृद्धि नहीं होगी। उक्त उद्गार आर्यिका महायशमति माता ने बाहुबली कॉलोनी जैन मंदिर में प्रवचन सभा में व्यक्त किये।

उन्होंने बताया कि आचार्य वर्धमान सागर महाराज की जब सन् 1969 में मुनि दीक्षा हुई तब दीक्षा के कुछ माह बाद उनकी नेत्र ज्योति जयपुर में अनायास चली गई। उन्होंने 3 घंटे लगातार भगवान श्री चंद्रप्रभु की भक्ति की और उस भक्ति के फलस्वरूप उनकी नेत्र ज्योति बिना डॉक्टरों इलाज के पुनः वापस लौट आई।


उन्होंने कहा कि हम प्राचीन परंपरा, संस्कृति, सभ्यता से विमुख होते जा रहे हैं मंदिरों में भगवान को भक्ति में हमारा मन लगता नहीं है। उन्होंने संत की तुलना बसंत ऋतु से करते हुए कहा

कि जिस प्रकार बसंत के आने से प्रकृति सुधर जाती है ठीक उसी प्रकार संत के आने से संस्कृति सुधर जाती है। आचार्य संघ का सानिध्य प्राप्त कर आप धर्म प्रभावना और पुण्य में वृद्धि कर सकते हैं।

उन्होंने प्रभु की भक्ति का महत्व बताते हुए कहा कि जिस प्रकार ब्रज के प्रहार से पहाड़, चट्टान टूट जाती है उसी प्रकार प्रभु की भक्ति से कर्म रूपा पहाड़ टूट जाते हैं नष्ट हो जाते हैं प्रभु भक्ति संजीवनी अमृत समान है। उन्होंने कहा कि प्रभु भक्ति समर्थ है इससे दुख का निवारण होता है। आज का मानव स्वयं, परिवार, मंदिर, गुरु और संस्कारों से दूर होता जा रहा है। समाज प्रवक्ता महेन्द्र कन्वालिया ने बताया कि इस अवसर पर बाहुबली कॉलोनी जैन मंदिर में विराजित पंचम पट्टाधीश आचार्य वर्धमान सागर महाराज संघ का भी सानिध्य प्राप्त हुआ।

सार-समाचार

अस्थि रोग जांच शिविर संपन्न



डूंगरपुर, (निर्स)। महावीर इंटरनेशनल डूंगरपुर द्वारा रोग निदान केंद्र पर अस्थि रोग संबंधित एक दिवसीय जांच शिविर संपन्न हुआ। संस्था के अध्यक्ष वीर विजय जैन ने बताया कि शनिवार के शिविर में जी बी एच जनरल एवं कैसर हॉस्पिटल उदयपुर के अस्थि रोग विशेषज्ञ डॉ. सौरभ अग्रवाल ने अपनी सेवाएं प्रदान कीं। कार्यक्रम का शुभारंभ भगवान महावीर की तस्वीर पर दीप प्रज्वलित कर प्रार्थना के साथ हुआ। शिविर में अस्थि रोग से संबंधित 17 रोगियों की जांच की जाकर उन्हें चिकित्सकीय परामर्श प्रदान किया गया। शिविर में मुख्यतः फ्रॉजन शोल्डर, घुटने एवं कमर के दर्द के रोगियों की जांच की गई। साथ ही तीन रोगियों कि, जिनकी पूर्व में घुटना प्रत्यारोपण की शल्य चिकित्सा की गई थी, उनकी फॉलोअप जांच भी की गई। दो रोगियों को घुटना प्रत्यारोपण का परामर्श दिया गया। श्री जैन ने बताया कि अब से प्रत्येक माह के चौथे शनिवार को डॉ. सौरभ अग्रवाल अपनी नियमित ओपीडी सेवाएं प्रदान करेंगे। इस अवसर पर संस्था के पूर्व अध्यक्ष संजय गांधी, पूर्व सचिव नीरव जैन, संस्था के सह सचिव अविचल जैन, गर्वर्निंग कार्डिसल सदस्य विनोद दोशी, वयोवृद्ध समाज सेवी दादा करनानी आदि भी उपस्थित रहे।

शिव-हनुमान मंदिर पर चढ़ाई ध्वजा



बांसवाड़ा, (निर्स)। मयूर नगर लोधा में शिव हनुमान मंदिर पर गोवर्धन विद्या विहार खडगदा संस्कृत विद्यालय के ख्यात पं. हितेश नारायण दीक्षित, चंद्रश शिवेदी, जगन्नाथ मिश्रा, आशीष, रजत जोशी व अंशुल के सानिध्य में यजमान मुख्य संचालन अधिकारी नरेश कुमार बहेड़िया व मंजू बहेड़िया सहित मयूर परिवार ने हवन, पाठ व हनुमान चालीसा कर ध्वजा चढ़ाई। उप महा प्रबंधक लींगल और पीआर मनोज शह ने बताया कि इस अवसर उच्चाधिकारी गोपाललाल काबरा, वीरेंद्र सिंह, नरेंद्र भंडारी, सतकाम श्रीवास्तव, बृजेश वर्मा, देवेन्द्र टांक, सुखदेव वटकर, दिलीप सिंह, आरके गगरानी, संजय उपाध्याय, महेश मालपाणी, अभिमन्यु सिंह, उषेंद्र सिंह, केसी विलसन, बीके सिंह, यूनियन प्रतिनिधि धनपाल चरपोटा, प्रभुलाल जोशी, भारत सिंह, अमर सिंह, खुमान सिंह, नाहर सिंह आदि मय परिवार मौजूद रहे। संचालन ममथेश जैन किया जबकि आभार अभिमन्यु सिंह ने माना।

नगर कार्यकारिणी घोषित

बांसवाड़ा, (निर्स)। विप फाउंडेशन महिला प्रकोष्ठ नगर अध्यक्ष अर्चना दवे ने जिलाध्यक्ष योगेश जोशी एवं महिला प्रकोष्ठ जिलाध्यक्ष डॉ. कीर्ति आचार्य की सहस्ति से नगर कार्यकारिणी की घोषणा की। जिसमें संस्था पंड्या, पुष्पा व्यास, निशा द्विवेदी, मिथिलेश गौतम व सुनीता कौशिक नगर उपाध्यक्ष, नीलम पंड्या व प्रेरणा नगर नगर महामंत्री, राजश्री व्यास, पिंकी जोशी, शानू शर्मा, सपना व्यास व अनिता नगर नगर मंत्री तथा बलिता जोशी को नगर संयोजक नियुक्त किया है। साथ ही पन्द्रह सदस्य भी नियुक्त किए गए।

दगा किसी का सगा नहीं होता : मुनि अतुल

राजसमंद, (निर्स)। मुनि रविंद्र कुमार एवं मुनि अतुल कुमार पारस बाफना के निवास स्थान पर विराज रहे हैं। रात्रि कालीन प्रवचन माला के दौरान मुनि अतुल कुमार ने धर्मसभा को संबोधित करते हुए कहा कि पैसा कोई पाप नहीं है। यह पैसे के प्रति जो प्यार है वह पाप है। पाप से कमाया धन फलता नहीं है। कारण यह है कि पाप का धन ज्यादा देर ठहर नहीं सकता। उससे कई गुना ज्यादा चला जाता है।

इसलिए पुण्य का कमाया धन इकट्ठा करें। हम सब इस दुनिया में इसलिए आते हैं क्योंकि हमें किसी से लेना होता है तो किसी का देना होता है। इस तरह से प्रत्येक को कुछ ना कुछ लेने देने के हिसाब चुकाने होते हैं। इस कर्ज का हिसाब चुकाने करने के लिए इस दुनिया में कोई बेटा बनकर आता है तो कोई बेटा बन कर आती है, कोई पिता बनकर आता है तो कोई माता बन कर आती है, कोई पति बनकर आता है तो कोई पत्नी बनकर आती है, कोई भेमी बन कर आता है तो कोई प्रेमिका बनकर आती है, कोई पडोसी बनकर आता है तो कोई रिश्तेदार बन कर आता है, कोई मित्र बनकर आता है तो कोई शत्रु बनकर आता है। चाहे दुख हो या सुख हिसाब तो सबको देने ही होते हैं। जिस जिसने परिवार के साथ में अपनों के साथ में बोधा किया है वह आदमी जिंदगी में कभी भी सुख की रोटी नहीं खा सकता है। मुनि ने कहा कि जिसने अपने भाइयों के साथ में दगा किया, अपने

■ **मुनि रविंद्र कुमार एवं मुनि अतुल कुमार पारस ने धर्म सभा को संबोधित किया**

परिवार के साथ में दगा किया, कुछ भी किया वह व्यक्ति कभी भी शांति की जिंदगी नहीं जी सकेगा। कहा भी है दगा किसी का सगा नहीं है, नहीं किया तो कर देखो। जिसने जिसने दगा किया है जाकर उसका घर देखो। क्योंकि उसी के परिवार में ऐसी ओलाद पैदा होगी जो उसे परेशान कर देगी, उसकी बर्बादी लिख देगी। संतान के रूप में हमारा कोई पुत्र जन्म का संतंन की ही आकर जन्म लेता है। पूर्व जन्म का कोई ऐसा जीव जिससे आपने ऋण लिया हो या उसका किसी भी प्रकार से धन नष्ट किया हो, वह आपके घर में संतान बनकर जन्म लेगा और आपका धन बीमारी या व्यर्थ के कार्यों में तब तक नष्ट करेगा जब तक उसका पूरा हिसाब ना हो जाए। पूर्व जन्म का कोई दुश्मन आपसे बदला लेने के लिए आपके घर में संतान बनकर पैदा हो सकता है और बड़ा होने पर माता-पिता से मारपीट, झगडा या उन्हें सारी जिंदगी किसी भी प्रकार से उन्हें सताता ही रहेगा। हमेशा कडवा बोलकर उनकी बेइज्जती करेगी व उन्हें दुखी रखकर खुश होगा। पूर्व जन्म के कर्मों से संबंधित कुछ ऐसी संतानें भी जन्म ले लेती हैं जो ना तो माता-पिता की सेवा करती हैं और ना ही कोई सुख देती हैं।

शिक्षक संघ राष्ट्रीय ने मुख्यमंत्री से की भेंट

राजसमंद, (निर्स)। राजस्थान शिक्षक संघ (राष्ट्रीय) के प्रतिनिधि मंडल ने मुख्यमंत्री भजनलाल शर्मा के साथ अखिल भारतीय राष्ट्रीय शैक्षिक महासंघ के क्षेत्रीय संगठन मंत्री धनश्याम व प्रदेशाध्यक्ष रमेशचंद्र पुष्करणा के नेतृत्व में भेंट की। जिला मिडिया प्रभारी सतीश आचार्य और राजेंद्रसिंह चारण ने बताया कि मुख्यमंत्री के साथ भेंट में संगठन ने शिक्षा के हित में कई सुझाव रखे और शिक्षक वर्ग की विभिन्न समस्याओं से मुख्यमंत्री को अवगत कराते हुए शीघ्र उचित समाधान की मांग की।

प्रदेशाध्यक्ष रमेशचंद्र पुष्करणा ने शिक्षक कल्याण बोर्ड का गठन करने, वेतन विसंगतियों के निराकरण के लिए गठित सावंत एवं खेमराज कमेटी की रिपोर्टों को सार्वजनिक कर तत्काल लागू करने एवं समस्त शिक्षक संघों की सभी वेतन विसंगतियों का तत्काल निवारण करने के साथ प्रदेश के शिक्षकों को सभी प्रकार के गैर शैक्षणिक कार्यों से मुक्त करने की मांग की। क्षेत्रीय संगठन मंत्री अखिल भारतीय राष्ट्रीय शैक्षिक महासंघ के धनश्याम ने कहा कि राजस्थान शिक्षक संघ (राष्ट्रीय) प्रदेश का सबसे बड़ा शिक्षक संगठन होकर शिक्षक हित में लगातार निष्पक्ष भाव से कार्य कर रहा है और राष्ट्रीय हित के कार्यों को अपना कर्तव्य समझ हमेशा अरुणी भूमिका निभाता है। अतः राजस्थान शिक्षक संघ राष्ट्रीय को अविलंब मान्यता प्रदान करे। प्रदेश महामंत्री महेंद्र कुमार लखार ने आरपीएएफ - आरजीएएस की कटौती में कमी करने और आवकर में

■ **शिक्षा हित में दिए सुझाव**

छूट देने, अस्पताल में उपचार के दौरान पिछली सरकार में लागू प्रतिदिन एक हजार रुपए की लिमिट और महाने में पांच आउटडोर की लिमिट समाप्त की जाने, सविदा भर्ती पर संगठन की मांग करते हुए बताया कि शिक्षा विभाग में की जा रही सविदा आधारित नियुक्ति प्रक्रिया पर तत्काल रोक लगाई जा कर नियमित भर्ती से ही पर भरे जाने की प्रक्रिया प्रारंभ की जावे। पूर्व से शिक्षक कार्य करा रहे समस्त सविदा कर्मिकों को नियमित किया जावे। यथा शिक्षकर्मों, पैराटोचर, पंचायत शिक्षक आदि वर्तमान में प्रदेश में लगभग 230000 सविदाकर्मि नियुक्त है। राज्य सेवा एवं अन्य प्रशासनिक सेवाओं को प्रतियोगी परीक्षाओं में संस्कृत के दस से पंद्रह अंकों के प्रश्न निर्धारित किए जाएं। राजस्थान के शिक्षकों को 1000 रुपए प्रतिमाह ग्रामीण भत्ता दिया जाए। ग्रामीण भत्ता देने से शिक्षकों में शहरों में आने की प्रतिक्रियाएं समाप्त होगी और स्थानांतरण की समस्या का समाधान होगा। लगभग डेढ़ घंटा चली इस भेंट में मुख्यमंत्री ने सभी मांगों को गहनता से सुनते हुए समाधान का आश्वासन दिया। इस अवसर पर प्रतिनिधि मंडल में संगठन के वरिष्ठ उपाध्यक्ष संपतसिंह, प्रदेश महामंत्री महेंद्र कुमार लखार, प्रदेश सभाध्यक्ष अशोक कुमार शर्मा, प्रदेश महिला उपाध्यक्ष डॉ अरुणा शर्मा उपस्थित थे।

स्काउट व गाइड ने भी लोकतंत्र के महापर्व में आहूति दी

राजसमंद, (निर्स)। राजस्थान राज्य भारत स्काउट व गाइड राज्य मुख्यालय जयपुर, जिला निर्वाचन अधिकारी डॉ भंवरलाल एवं जिला स्वीप अधिकारी की प्रतिक्रिया पर तत्काल रोक लगाई जा कर निर्देशन में मतदान दिवस के दिन प्रातः 7 बजे से लेकर सांय 7 बजे तक निःस्वार्थ सेवा भाव से कार्य कर एक अनुकरणीय कार्य किया। इन स्काउट गाइड बालक/बालिकाओं ने दिव्यांग एवं वृद्ध मतदाताओं को व्हील चेयर से मेन गेट से बूथ तक ले जाने व लाने का कार्य, इस भीषण गर्मी में प्रत्येक मतदाता को जल सेवा कार्य, मतदाताओं की भीड़ अधिक होने पर कतार बनाने में अपना सहयोग प्रदान किया।

स्थानीय संघ सचिव धर्मेन्द्र गुजर अभिलाषा मिश्रा, स्थानीय संघ सचिव धर्मेन्द्र गुजर व रोवर नारायणलाल सुथार ने जिले के भीम, देवगढ़, आमेट, रेलमगरा, कुम्भलगढ़, नाथद्वारा व



स्काउट गाइड के वॉलियंटर्स बृद्ध व विकलांग मतदाताओं को व्हील चेयर पर बूथ तक लाये।

ने बताया कि जिला निर्वाचन अधिकारी के आदेशानुसार जिला मुख्यालय स्काउट विभाग द्वारा एक दल का गठन किया गया। जिसमें सीओ गाइड

अभिलाषा मिश्रा, स्थानीय संघ सचिव धर्मेन्द्र गुजर व रोवर नारायणलाल सुथार ने जिले के भीम, देवगढ़, आमेट, रेलमगरा, कुम्भलगढ़, नाथद्वारा व

■ **जिले में राजस्थान राज्य भारत स्काउट गाइड के 1982 वॉलियंटर्स लगाए गए जिन्होंने इस लोकतंत्र के महापर्व पर अपनी आहूति दी।**

राजसमन्द-के विभिन्न मतदान केन्द्र, जिनमें मादा की बस्सी, खेडा जस्सा, फूली बाई नाहर दिवेर, महाराणा प्रताप दिवेर, छापली डूंगावास, बगर, छूतरा, सांगवास, मियाला, बारड, खेडा, जीएसएस भीम, चौकहीरट, देवाग, यूपीएस देवाग, रावत नाहर बालिका देवाग, महात्मा गांधी यूपीएस देवाग, पंचायत समिति आमेट, जीएसएस आमेट, जीएसएस देलाणा, राजपुरा, जीएसएस सरदारगढ़, जीएसएस पनोतिया, जीएसएस महासतियों की मादडी, जीएसएस कुज, जीएसएस एमडी, यूपीएस एमडी, महसील कार्यालय नाथद्वारा, राजकीय बालिका नाथद्वारा, राजकीय गोवर्धन उमावि नाथद्वारा, श्रीनाथ क्रय विक्रय समिति नाथद्वारा, गांधी सेवा सदन राजसमन्द, आदि बूथों का निरीक्षण कर स्काउट गाइड वॉलियंटर्स की सेवाओं की सराहना करते हुए उनका उत्साहवर्धन किया। सीओ गाइड ने बताया कि पूरे जिले में राजस्थान राज्य भारत स्काउट गाइड के 1982 वॉलियंटर्स लगाए गए जिन्होंने इस लोकतंत्र के महापर्व पर अपनी आहूति दी।